

Daily Current Affairs 13/07/2021

1. इंडिया इंडस्ट्रियल लैंड बैंक (IILB)



चर्चा में क्यों?

- GIS-आधारित पोर्टल, इंडिया इंडस्ट्रियल लैंड बैंक (IILB) ने अप्रैल 2021 से हर महीने अपने पृष्ठ को देखे जाने (पेज व्यू) में 30 प्रतिशत की वृद्धि देखी है।

प्रमुख बिंदु

इंडिया इंडस्ट्रियल लैंड बैंक (IILB) के बारे में:

- उद्योग और आंतरिक व्यापार संवर्धन विभाग (DPIIT) ने IILB विकसित किया है।
- इसमें सभी औद्योगिक बुनियादी ढांचे से संबंधित सूचनाओं की एक ही स्थान पर जानकारी – सम्पर्क, आधारभूत रचनाओं, प्राकृतिक संसाधन और इलाके, खाली भूखंडों पर प्लॉट-स्तरीय जानकारी, कार्य प्रणाली और संपर्क विवरण उपलब्ध कराए गए हैं।
- वर्तमान में IILB के पास 5.5 लाख हेक्टेयर भूमि के क्षेत्र में लगभग 4000 औद्योगिक पार्क हैं, जो बहुत दूर से भूमि की तलाश करने वाले निवेशकों के लिए निर्णय लेने हेतु एक समर्थन प्रणाली के रूप में कार्य कर रहे हैं।
- इस प्रणाली को 17 राज्यों के उद्योग आधारित GIS व्यवस्था के साथ एकीकृत करके जोड़ दिया गया है ताकि वास्तविक समय के आधार पर इस पोर्टल पर जानकारी को अद्यतन किया जा सके। दिसंबर 2021 तक अखिल भारतीय स्तर पर एकीकरण हासिल कर लिया जाएगा।

- देशवार आगंतुकों के संबंध में भारत के बाद संयुक्त राज्य अमेरिका में आगंतुकों की अधिकतम संख्या है, जिसके बाद ऑस्ट्रेलिया, इंग्लैंड, सिंगापुर, संयुक्त अरब अमीरात, जर्मनी और इंडोनेशिया आते हैं।

भौगोलिक सूचना प्रणाली (GIS) के बारे में:

- यह पृथ्वी की सतह पर स्थिति से संबंधित डेटा को कैप्चर करने, स्टोर करने, जांचने, विश्लेषण करने और प्रदर्शित करने के लिए एक कंप्यूटर सिस्टम है।
- यह एक नक्शे पर कई अलग-अलग प्रकार के डेटा दिखा सकता है, जैसे कि सड़कें, भवन और वनस्पति।
- यह किसी भी जानकारी का उपयोग कर सकता है जिसमें स्थान शामिल है।
- स्थान को कई अलग-अलग तरीकों से व्यक्त किया जा सकता है, जैसे अक्षांश और देशांतर, पता, या ज़िप कोड।

स्रोत: PIB

2. प्रथम भारत-UK वित्तीय बाजार संवाद



चर्चा में क्यों?

- हाल ही में, भारत और यूनाइटेड किंगडम (UK) ने भारत-UK वित्तीय बाजार संवाद ("संवाद") की उद्घाटन बैठक की।

प्रमुख बिंदु

भारत-UK वित्तीय

बाजार संवाद के बारे में:

- संवाद का नेतृत्व भारतीय वित्त मंत्रालय और HM ट्रेजरी के वरिष्ठ अधिकारियों ने किया।
- संवाद की शुरुआत सरकारों के बीच चर्चा के साथ हुई, जो चार विषयों पर केंद्रित थी:

- (1) GIFT (गुजरात इंटरनेशनल फाइनेंस टेक-सिटी) सिटी, भारत का प्रमुख अंतर्राष्ट्रीय वित्तीय केंद्र
 - (2) बैंकिंग और भुगतान
 - (3) बीमा
 - (4) पूंजी बाजार
- बैठक में भारतीय और UK के प्रतिनिधियों ने UK-इंडिया GIFT सिटी रणनीतिक साझेदारी की प्रगति पर चर्चा की।
 - दोनों पक्षों ने आगे और सहयोग पर रजामंदी व्यक्त की, जिसमें सतत वित्त और फिन-टेक को शामिल किया गया था। इसका उद्देश्य UK के उद्योगों की उपस्थिति बढ़ाने की प्रक्रिया को समर्थन देना है।
 - वित्तीय क्षेत्र में द्विपक्षीय संबंधों को गहरा करने के लिए अक्टूबर 2020 में 10वीं आर्थिक और वित्तीय संवाद (EFD) में संवाद स्थापित किया गया था।
 - वित्तीय सहयोग दो प्रधानमंत्रियों की हाल ही में बैठक के दौरान दोनों देशों द्वारा अपनाए गए 2030 रोडमैप के प्रमुख स्तंभों में से एक है और भारत-UK वित्तीय बाजार संवाद इस वित्तीय सहयोग के प्रमुख तत्वों में से एक है।

भारत-UK व्यापार के बारे में:

- 2007 में पहली EFD के बाद से भारत-UK व्यापार दोगुने से अधिक हो गया है, जिसमें द्विपक्षीय निवेश से दोनों देशों में आधे मिलियन से अधिक नौकरियों का समर्थन हुआ है।
- भारत-UK आर्थिक संबंध एक साथ महत्वपूर्ण हैं, वे दुनिया की शीर्ष सात अर्थव्यवस्थाओं में से दो हैं, जिनका सकल घरेलू उत्पाद (GDP) 5 ट्रिलियन डॉलर से अधिक है।

स्रोत: PIB

3. STI के नेतृत्व वाली BRICS नवाचार सहयोग कार्य योजना



चर्चा में क्यों?

- BRICS विज्ञान एवं प्रौद्योगिकी संचालन समिति की 12वीं बैठक के दौरान भारत द्वारा प्रस्तावित STI के नेतृत्व वाली BRICS नवाचार सहयोग कार्य योजना (2021-24) पर सभी BRICS देशों ने अपनी सहमति व्यक्त की है।
- भारत के विज्ञान और प्रौद्योगिकी विभाग (DST) ने BRICS विज्ञान एवं प्रौद्योगिकी संचालन समिति की 12वीं बैठक की मेजबानी की थी।

प्रमुख बिंदु


STI के नेतृत्व वाली BRICS नवाचार सहयोग कार्य योजना के बारे में:

- भारत ने एक-दूसरे के नवाचार परिवेश के अनुभवों को साझा करने और अनूठी पहल करने वालों एवं उद्यमियों को एक दूसरे से जोड़ने की सुविधा के लिए इस योजना का प्रस्ताव रखा था।

- BRICS विज्ञान प्रौद्योगिकी नवाचार उद्यमशीलता सहयोग कार्यबल द्वारा इस कार्य योजना का विवरण तैयार किया जाएगा।

विषयगत क्षेत्र:

- BRICS अधिकारियों ने बैठक में इस वर्ष के प्रस्तावों के लिए विषयगत क्षेत्रों के बारे में विस्तार से चर्चा की और दस विषयगत क्षेत्रों में सहयोग करने के लिए सर्वसम्मति से सहमति व्यक्त की।
- सभी देश BRICS युवा वैज्ञानिक सम्मेलन के छठे संस्करण के लिए भारत द्वारा प्रस्तावित विषयगत क्षेत्रों पर सहमत हुए। यह सम्मेलन इस वर्ष **13-16 सितंबर 2021** के दौरान बंगलूरु में आयोजित किया जाएगा।
- सम्मेलन में जिन तीन विषयों पर चर्चा की जाएगी उनमें **स्वास्थ्य देखरेख, ऊर्जा समाधान, साइबर-भौतिक प्रणाली, और उनके अनुप्रयोग।**



- **नोट:** 13 वां BRICS शिखर सम्मेलन 2021 में भारत की अध्यक्षता के तहत आयोजित किया जाएगा, और 2012 और 2016 के बाद तीसरी बार भारत BRICS शिखर सम्मेलन की मेजबानी करेगा।
- 2021 के लिए भारत की अध्यक्षता का विषय '**BRICS @ 15: इंटर- BRICS कोऑपरेशन फॉर कंटेन्यूटी, कंसोलिडेशन एंड कंसेन्सस**' होगा।
- BRICS के बारे में तथ्य:
स्थापना: 2009
देश: ब्राजील, रूस, भारत, चीन और दक्षिण अफ्रीका

BRICS दुनिया की प्रमुख उभरती अर्थव्यवस्थाओं को एक साथ लाने वाला एक महत्वपूर्ण समूह है, जिसमें शामिल हैं:

- अरब लोगों के साथ विश्व की 41% आबादी

- विश्व की कुल भूमि सतह का 29.3% का कुल संयुक्त क्षेत्र
- वैश्विक सकल घरेलू उत्पाद का 24%
- विश्व व्यापार का 16%

नोट: उपरोक्त डेटा विश्व बैंक डेटा (2019) पर आधारित है।

स्रोत: PIB

4. स्पर्श (SPARSH) [सिस्टम फॉर पेंशन एडमिनिस्ट्रेशन (रक्षा)]



चर्चा में क्यों?

- रक्षा मंत्रालय (MoD) ने एक वेब-आधारित प्रणाली स्पर्श [सिस्टम फॉर पेंशन एडमिनिस्ट्रेशन (रक्षा)] लागू की है।

प्रमुख बिंदु

स्पर्श के बारे में:

- यह रक्षा पेंशन की मंजूरी और संवितरण के स्वचालन के लिए एक एकीकृत प्रणाली है।
- यह वेब आधारित प्रणाली पेंशन दावों को आगे बढ़ाती है और किसी बाहरी मध्यस्थ पर निर्भर हुए बिना सीधे रक्षा पेंशनभोगियों के बैंक खातों में जमा करती है।
- इसने उन पेंशनभोगियों को अंतिम छोर से कनेक्टिविटी प्रदान करने के लिए सेवा केंद्रों की स्थापना की परिकल्पना की है जो किसी भी कारण से सीधे स्पर्श पोर्टल तक पहुंचने में असमर्थ हों।
- रक्षा लेखा विभाग के कई कार्यालयों के अलावा, जो पहले से ही पेंशनभोगियों के लिए सेवा केंद्र के रूप में काम कर रहे हैं, रक्षा पेंशनभोगियों से संबंधित दो सबसे बड़े

बैंकों-भारतीय स्टेट बैंक (SBI) और पंजाब नेशनल बैंक (PNB) को सेवा केंद्र के रूप में साझा तौर पर चुना गया है।

अन्य पहल:

वन रैंक वन पेंशन (OROP) योजना: OROP का तात्पर्य है कि समान सेवा अवधि के साथ समान रैंक में सेवानिवृत्त होने वाले सशस्त्र बल कर्मियों को उनकी सेवानिवृत्ति की तिथि पर ध्यान दिए बिना समान पेंशन का भुगतान किया जाना चाहिए।

स्रोत: PIB

5. भारतीय सेना ने सैन्य फायरिंग रेंज का नाम विद्या बालन के नाम पर रखा



चर्चा में क्यों?

- भारतीय सिनेमा में विद्या बालन के अभूतपूर्व योगदान की मान्यता में, भारतीय सेना ने हाल ही में अपनी एक फायरिंग रेंज का नाम अभिनेत्री के नाम पर रखा है।
- विद्या बालन फायरिंग रेंज गुलमर्ग, कश्मीर में स्थित है।

प्रमुख बिंदु

- विद्या बालन हिन्दी सिनेमा की एक भारतीय अभिनेत्री हैं।
- वह एक राष्ट्रीय फिल्म पुरस्कार और छह फिल्मफेयर पुरस्कारों सहित कई पुरस्कारों की प्राप्तकर्ता हैं।
- उन्हें 2014 में भारत सरकार द्वारा पद्म श्री से सम्मानित किया गया था।

नोट: विद्या बालन को हाल ही में ऑस्कर के शासी निकाय, एकेडेमी ऑफ़ मोशन पिक्चर्स आर्ट्स एंड साइंसेज के बोर्ड में शामिल होने के लिए आमंत्रित किया गया था।

स्रोत: इकोनॉमिक्स टाइम्स

6. प्रसिद्ध आयुर्वेदिक चिकित्सक, डॉ पी के वारियर का निधन



- आयुर्वेदिक चिकित्सक डॉ पी के वारियर, प्रसिद्ध आयुर्वेद उपचार केंद्र और उच्च गुणवत्ता वाली आयुर्वेद दवाओं के निर्माता - कोट्टक्कल आर्य वैद्य शाला के प्रबंध न्यासी थे।
- डॉ वारियर को 1999 में पद्मश्री और 2010 में पद्म भूषण से सम्मानित किया गया

था।

स्रोत: PIB